

Gəl, ay Dədə...

Düzdə qaldım...dəyişirəm yolumu,
Rast gələ kaş, ayaqlayam zülümü,
-Nə sən soruş, nə mən deyim halımı,
Halsızlıq özü bu haldan yaxşıdır.

Qaygilardan olmur daha yaşınmaq,
Ötən ildən gələn ilə daşınmaq,
Yaxşı etmir bizi, yaxşı düşünmək,
Kəmşirin çay saxta baldan yaxşıdır!

Pisin pisi pisdən ötə gedirik,
Get deyilir bu millətə, -gedirik!
Bu yol ki, var, qiyamətə gedirik,
Yolsuzluq özü bu yoldan yaxşıdır.

Qır qaynayır, atın bizi, hazırlıq,
Gəl ay Dədə, iynəylə gor qazırıq,
Sol dərd çəkir, sağımızla yazırıq,
Sağ əlimiz, guya soldan yaxşıdır?

Milyard ildi, OL!deyildi, oldular,
Gəldi, getdi milyard-milyard ordular,
İndi birin bəlkə milyard dərdi var,
OLmaması bəlkə OLDan yaxşıdır!?

2020 - ƏL 5°

(Endirim)

Yaşadıq bu ili yaşmaq altında,
Bütün dünya sanki hicaba girdi.
Heç bu qədər xəsis il görməmişdik,
Nə biz qonaq getdik, nə qonaq gördük...

-Tarix önumüzə bir fürsət sərdi,
İşgal günlərimiz geridə qaldı.
Amma nə igidlər can qurban verdi,
Nə qonçə ömürlər yarida qaldı...

Toyunun gününü danışan oğlan
Şadlıq evinə yox, döyüşə getdi.
Gəlinlik donuna həsrət çəkən qız
Geyib, -məzarlıq, görüşə getdi.

Gənc bir ana çıxdı doğum evindən,
Qucağında körpə, çıyındə bayraq...
O məsum, o təzə gəlini görən
Ömrü nə qədər var, unutmayacaq...

Necə bir igidin davamcisidir
Hələ ki, anlamır, bilmir o uşaq.
Oğul çıyındə duran ata əli tek
Güç, qüvvət verəcək ona o bayraq.

...Hər il dəyişəndə bayram edərdik,
Arzular dilərdi gedib -gələnlər.
Sanki tez-tələsik köçdü dünyadan,
Endirimə düşdü bəzi ölenlər...

Mendeleyev cədvəli...

Biz gələndə dedilər,
Görəcəyini gör, get!
Aldın alacağınızı,
Verəcəyini ver, get!
-Sənə sahib çıxan yox,
Niyə gəldin, şeir, get!-
Məhv etsəm nolacaq?!

Arxadan sel gəlirdi,
Atıldın əvvəlinə,
Altın dəyərindəsən
Düşsən zərger əlinə,
Bəlkə Mendeleyevin
Girərdin cədvəlinə, -
Kəşf etsəm nolacaq?!

Bir arzuda birləşir
Diləyənlə dilənən.
Ağlım çıxbı başımdan, -
Şeir başıma gələndən.
Mən heç xoşa gəlmədim
Sən xoşuma gələndən, -
Vəsf etsəm nolacaq?!

Keçmişdən gələn xəbər

Mən bu gün keçmişdən bir xəbər aldım,
Göndərən də ölüb, xəbər özü də.

İndini də keçdik, gələcəkdəyəm,
İcmarıclar gəlir hələ mazidən...

O xəbər deyil ki, -vicdan əzabı,
Peşmanlıq gətirən, yuxu aparan.
Mənə ödədirlər böyük hesabi...
Cüzdanda nə var ki, məni qurtara...

Görünməz tellərlə bağlılarından,
Gizli yasaqlar da ayırdı bizi.
Olan bir şey yoxdu ki, ondan qorxasan,
Mümkün olacaqlar ayırdı bizi.

Hərənin başı bir yerdə qarışdı,
Hərənin başı min dərdə qarışdı,
Qapıdan qovuldu, bacadan girdi,
Bəxtimiz talelə belə barışdıq.
İçindən keçirib demədiklərin

**Salam,
iliniz, gününüz xeyirli olsun!**

Mən - Nübar Eldarqızı

**Şirvanda yaşayıram,
Sabirabad rayonu Şıxsalahlı
kənd kitabxanasında işləyirəm.**

2 kitab müəllifiyəm.

**Sizə şeirlərimdən göndərir və
xahiş edirəm oxuyun.**

**Bəyənib dərc etsəniz sizə çox
minnətdar olaram.**

Hörmətlə:

Nübar ELDARQIZI



HEY GİDİ DÜNYA....

Görəsən dəydimi demədiyinə?
Min ildir dünyasın dəyişən adam
Eşitsə nolardı, eşitməsə nə?!

Qaytar o keçmişdən gələn məktubu,
Ya da at qəlbinə, beləsi asan...
Qaçıb gedənlərə sitəm dolusu
Cavabı özünlə aparacaqsan.

Qəhrəmanlar bizim içimizdəyimş

Gəzib dolanmış yan-yörəmizdə,
Fərqi yoxmuş bizim heç birimizdən,
Ovunmaq bilməyən dərd-sərimiznən
Qəhrəmanlar bizim içimizdəyimş!

Bir ana quzusu, ata ogludur,
Şəhidin yerində bitən, -oğlundur!
Alnında yazılı, Vətən ogludur,
Qəhrəmanlar bizim içimizdəyimş!

Ciçəyi burnunda, gülü əlində,
Özü neçə qəlbədə, biri qəlbində,
Torpağa qovuşdu, torpaq yolunda,
Qəhrəmanlar bizim içimizdəyimş!

Bəzisinin özü, üzü yadımda,
Bəzinin söhbəti, sözü yadımda,
Nadirdir, Nicatdır, Fərhad adında
Qəhrəmanlar bizim içimizdəyimş!

Onlara ağlamaq, ağı yaraşmaz,
Mərd igitə namərd yağı yaraşmaz,
Sən ona dastan yaz, nağıl yaraşmaz,
Qəhrəmanlar bizim içimizdəyimş!

Bir dəqiqə sükut et, qələmim, dur!
-Qarşında böyük bir vəzifə durur:
-Sən bir səlnaməçi, Qəhrəman odur!
Qəhrəmanlıq bizim içimizdəyimş!

Mənim uşaqlığım...

Adam istəyir ki, gecə yatanda
Yuxusuna ata-anası girə.
Heç yalan deməzlər, soruşasan ki,
Bu tərəf yaxşıdır, yoxsa o təraf?
Hər şeyi dünyada qoyub getdilər,

Daha dalaşmazlar biri-biriylə.
-Yaxşı ki, yuxular var, xəbərləşir
Diri ölü ilə, ölü diriyələ.

(Görəsən orda da dava-dalaş var?
-Bu torpaq mənimdir, çıx bu qəbirdən?!)
Bəlkə ona görə deyirlər, ölən
Kimsə inciməsin yatdığı yerdən...

-Altı qız, üç oğul böyüdü onlar,
Hər kəsin havası bir ayrı teldən.
-Bilmədim, qanmadım, heyif, əfsus ki...
Bütün peşmanlıqlar eyni qəbildən.
Atam, atasızdı, anam, anasız,
Aldıqlarından çox-cox verdikləriydi.
Yetim yarisa da qarım axı,
Onları qocaldan gördükliyidi.

Açılıb indiyə ayağı, əli,
İflic idi anam son yeddi ili,
Bir "Allah" deyərdi, bir də ki, "ana"
Başqa söz deməyə dönmürdü dili...

Bəlkə də son vaxtlar görmürdü gözü,
Gözdə nur qalmazdı o aglamaqnan.
Biz isə gözünün icinə baxıb,
Yalandan deyərdik, sağalacaqsan!..

Kim nə deyərdisə, düzdü sanardı,
Saflıqdan ziyadə sadəlövh atam.
Alverdən qazançlı, karlı çıxardı,
Ondan nəsə alan, ona şey satan...
Uşaqlar soruşur mən kövrələndə,

...KİM QALDIRACAQ?

Bir ömür yaşadıq, Bütöv bir ömür!
Bir ömür xoşbəxtlik diləyi ilə.
Birlik bacarmadıq, bir doğru-düzgün
Ayrılıq yaşırdıq bəlkə səninlə...

Allaha əl açıb dua edərdim,
Səni hər gün, hər gün yuxuda görüm.
-İndi yanım dasan, görəsən kimin
Xoşbəxt yuxusunda salınıb yerin?

Elə bir boşluq var ürəyimdə ki,
Onu səndən başqa kim dolduracaq?
Görürəm səninçün artıq olmuşəm,
Nəşimi qəlbindən kim qaldıracaq?!

Yar dedik, yarıdıq, bəxtəvər olduq,
Bəxti var mənəmsə, bəxti yox kimdir?!
...Bu il yağıntılı keçəcək, Goyə
Mənim buludlarım sədrlik edir!..

ALLAH QAPINI AÇSIN...

Hər kəsin ağrıyan yeri var, mütləq,
Hər kəs ağrısının yerini bilir.
Bir dərdinə eyvah! deyənlər belə
Çəkdiyinin mindən birini bilir.

Doğum günü olur, bayramlar olur,
Təbrikler alırsan başdan aşağı.
Xoşbəxtliyinə əngəl olan da deyir, -
Ən böyük arzumdur xoşbəxt olmağın.

Başına o qədər işlər açılıb,
Ev dolu başmaqdı, geyən də yoxdu!
-Səni bu günyaya götürən...ölüb,
Bu torpaqdan başqa yiyyən də yoxdu!

-Hansı toz yuyacaq bu günahları,
Min dərdə əlac sən, -dərdi əlcəsiz!
Qəlbini ruhuna zindan eləyib,
Sonra deyən :-Allah qapını açsın!